

गायूं मंगलाचारड़ी साहिबु घोड़ी अ ते चढ़ियो।

कलंगी धर करतार डी साहिबु घोड़ी अ ते चढ़ियो॥

सोना संजिड़ा अम्बलखु घोड़ी लालन हथ में रेश्म डोरी

गट्टु हले पियो भेरलु डोड़ी मीरपुर जो मनठार डी.....॥१॥

कहिड़ी तपस्या घोड़ी अ कयड़ी संत भगवंत जी सुवारी थियड़ी

टप टप में बोले जानिब जयड़ी दासनि दिल दिलदार डी.....॥२॥

पीरनि पीरु मुंहिजो सिकीलधो साई मीरनु मीरु मुंहिजो जियंदो सदाई

सदां विन्दुर जो थो वेड़हो वधाई महिबितियुनि मुख्रितियार डी...॥३॥

घोड़ी हली दगु जोही अ वारो दास कंदा हलिया नाम जो नारो

खेतनि छांयों रस्तो सारो हीर लगे हुबकार डी.....॥४॥

साई अ तलाव ते साहिबु आयो सभिनी बचनि खे कलेऊ करायो

प्रेम सरोवर जो प्रसंगु बुधायो छाई बृज बहार डी.....॥५॥

कलेऊ करे कई हलण तियारी साई अ सम्भारी संगति सारी  
बाबल ब्राझ तां वजां बलहारी मालिकु महिर भण्डार डी.... ॥६॥

दासनि आशीशुनि जी झर लाती साई अमड़ि जी कीरति गाती  
लिव लालन जी लिव लिव लाती गायो जानिब जैकार डी.... ॥७॥